



KUNSILL LOKALI

M O S T A

LOCAL COUNCIL

Minuti tal-Laqgħa Nru 10 tas-Sitt (06) Kunsill Lokali tal-Mosta li nżammet fl-Uffiċċini Amministrattivi tal-istess Kunsill Lokali nhar il-Ħamis, 2 ta' Awwissu 2012 fis-7.30 ta' filgħaxija.

Il-Kunsilliera kienu preżenti kif jidher hawn taħt.

	Ħin Dħul	Ħin Ftuġ
Dott. Shirley Farrugia (Sindku)	7.30p.m.	10.30p.m.
Is-Sur Joseph De Martino (Vici-Sindku)	7.30p.m.	10.30p.m.
Il-Kunsillier Alexander Muscat	7.40p.m.	10.30p.m.
Il-Kunsillier Abraham Bezzina	7.30p.m.	10.30p.m.
Il-Kunsillier Dott. Rachel Tua	8.15p.m.	8.45p.m.
Il-Kunsillier Mario Sammut	Ma setax jattendi minħabba emergenza fuq ix-xogħol.	
Il-Kunsillier Kirby Fenech	Skuzata – xogħol.	
Il-Kunsillier James Cassar	7.34p.m.	10.30p.m.
Il-Kunsillier Keith Cassar	7.45p.m.	10.30p.m.
Il-Kunsillier David Meilak	7.45p.m.	10.30p.m.
Il-Kunsillier Marthese Mifsud	7.45p.m.	10.30p.m.

Is-Sindku Dott. Shirley Farrugia mexxiet il-laqgħa.

L-Aġent Segretarju Eżekuttiv, is-Sur John J. Camilleri kien preżenti għall-laqgħa.

Il-Laqgħa bdiet fis-7.45 ta' filgħaxija wara li fis-7.30 kien għadu ma ntlewq il-kworum u s-Sindku tat nofs siegħa fuq il-ħin.

1.00 Approvazzjoni tal-Minuti tal-Laqgħa Nru.9 li saret il-Ħamis, 5ta' Lulju, 2012.

Il-minuti ttieħdu bħala moqrija u ġew approvati b'dawn il-korrezzjonijiet:

- 1.01 F'*item* 2.06 żdiedu l-kliem "**Is-Sur Demartino qal li...**" fill-bidu ta l-aħħar sentenza ta l-ewwel paragrafu.

1.02 It-tieni sentenza ta' *item* 6.01 inbidlet u giet taqra hekk: **“Huwa qal ukoll li boroż griżi ta’ skart riċeklabli għandhom jingabru biss skond il-ġurnata tagħhom.”**

2.00 Puntj Mqajjma mill-Minuti

2.01 Dwar *item* 2.01 – Permessi għal-bini f’Wied il-Għasel - Is-Sindku Dott. Shirley Farugia infurmat li kienet saret laqgħa mar-rapreżentanti ta’ Patrimonju Mosti. Patrimonju Mosti reggħu għamlu appell ieħor kontra d-deċiżjoni tal-MEPA. Il-Kunsill Lokali tal-Mosta kien jaqbel li ma’ hux aċċettabli li jsir dan l-iżvilupp fejn ma hemx provdut biżżejjed parking għaż-zjeda fl-ammont ta’ vetturi li dan il-proġett kien ser joħloq. Dawn il-vetturi kienu ser jispiċċaw jżidu d-domanda għal-parkeġġ fuq Triq il-Kostituzjoni.

Is-Sindku qalet li ntbagħtet ittra oħra ta’ oġġezzjoni lill-MEPA dwar dan in-nuqqas ta’ spazju għal-parkeġġ u tqassmet kopja ta’ din l-ittra lill-Kunsilliera.

2.02 Dwar *item* 2.04 – Inkjesta dwar Triq id-Dawr u Triq l-Istringell – Is-Sindku nfurmat li kien wasal r-rapport tal-bord tal-inkjesta u dan kien qed jitqassam lill-Kunsilliera. Gie deċiż unanimament li ssir laqgħa oħra tal-Kunsill nhar il-Erbgħa, 8 ta’ Awwissu, 2012 sabiex jiġi diskuss dan ir-rapport. L’Agenda ta’ din il-laqgħa għandha tkun biss (1) Rapport tal-Bord tal-inkjesta dwar Triq id-Dawr, u (2) Rapport Finanzjarju- 31/03/2012, 31/05/2012 u *Management Report* tal-Awdituri.

2.03 Dwar *item* 2.06 - Parkeġġ illegali ta’ *coaches* fi Pjazza Rotunda – Is-Sindku infurmat li wara li kienu tpoġġew Wardens quddiem il-knisja fi Pjazza Rotunda il-coach drivers ma baqgħux jieqfu quddiem il-knisja. Dan is-servizz tal-Wardens sar għal-gimgħa sħiħa bi skop li jedukaw javżaw xufiera tal-coaches tat-turisti biex inizzlu t-turisti u jmorru jipparkjaw f’post ieħor. Saret laqgħa mas-Sur Pule u mas-Sur Ivan Pierre Vella ta’ Transport Malta bl-iskop li jiġi identifikat post fejn jistgħu jipparkjaw il-*coaches* wara li jnizzlu t-turisti quddiem il-knisja.

2.04 Dwar *item* 2.03 – Servizz ta’ trasport publiku ta’ l-‘Arriva’ fiz-zona ta’ Santa Margerita – Inqrat risposta mingħand s-Sur Ivan Pierre Vella fejn dan qal li jridu jsiru xi xogħolijiet ta’ alterazjonijiet fil-bankini qabel ikun jista jibda jingħata dan is-servizz.

3.00 Materji Finanzjarji.

3.01 Ġew ippreżentati u approvati unanimament listi ta’ pagamenti, ordnijiet ta’ xogħol, u introjtu ta’ finanzi.

Dwar pagament nru. 191 –ħlas ta’ kera għal-*garages* fiz-Żokrija, l-Kunsill qabel li kien hemm il-bżonn li tittieħed deċiżjoni jekk il-Kunsill għandux jibqa jikri dawn il-*garages*. Il-Kunsillier Keith Cassar għandu jispezjona dawn il-*garages* u jirraporta lura lill-Kunsill.

3.02 Ġie ippreżentat wkoll *statement* tan-nefqa li kienet saret biex gie organizzazzat l-aħħar ‘Mosta Dome Fest’ u dan kien juri li kien hemm zbilanċ u li kien baqa ammont ta’ pagamenti pendenti. Gie deċiż li dan l-item jerga jiġi diskuss f’laqgħa oħra meta tkun preżenti l-Kunsilliera Kirby Fenech.

4.00 Korrispondenza.

Ġiet ippreżentata lista ta’ 11 *items* ta’ korrispondenza għal-konsiderazzjoni tal-Kunsill kif jidher fil-lista annessa. Id-deċiżjonijiet ukoll jinstabu fil-lista annessa.

4.01 Dwar l-ittra Nru 4 – Talba għal-użu ta’ Ġnien l-Għarusa tal-Mosta sabiex isir tieg – Ġie deċiż li l-Kunsillier James Cassar jieħu ħsieb din it-talba.

- 4.02 Dwar ltra Nru 5 –Avviz ta' smiegħ mit-Tribunal Industrijali dwar il-kwestjoni ta l-ekuntrattur tal-Kunsill is-Sur Marco Briffa – Wara li s-Sindku iddikjarat li prezenti għal-Laqgħa kien hemm min għandu *conflict of interest*, il-Kunsillier Dott. Rachel Tua staqsiet jekk kienix qed tirreferi għaliha. Is-Sindku talbet lill-Kunsillier Dott. Rachel Tua sabiex tirtira mill-kamra tal-laqgħa minhabba allegat każ ta' *conflict of interest* għaliex r-rikors kontra l-Kunsill kien iffirmit minn Dott. Sarah Tua li tigi oħt l-istess Dott. Rachel Tua. Is-Sindku ssostanzjat dan billi ikkwotat mill-ligi tal-Kunsillij. *Il-Kunsillier Alex Muscat qali s-Sindku ma kellix dritt tkocci lill D.A.Tua.*
- Dott.Tua ipprotestat bil-qawwa dwar dan l-allegat '*conflict of interest*' u irtirat mill-Kamra bill-kliem "*Count me out*" indirizzati lejn l-Agent Segretarju Ezekuttiv. Wara fit tal-ħin Dott. Rachel Tua reggħet daħlet fill-kamra tal-Kunsill u sar battibekk qawwi bejn il-Kunsilliera prezenti. Dott. Tua baqgħet tinsisti li hija ma kellix '*conflict of interest*' u li għall-kuntrarju kien dmir tagħha li tiddefendi u taqbez għas-Sur Marco Briffa. Hija iddikjarat ukoll li ma kellha l-ebda relazzjoni professjonali ma oħta Dott. Sarah Tua. *Hi qaler li lija għandha dritt fit kullu aktar għaliex għaliex li l'aktar oħta*
- Dott. Rachel Tua qalet li l-Agent Segretarju Ezekuttiv ma kienx għaddielha kopji tal-'*payslips*' u dokumenti oħra tas-Sur Marco Briffa meta dawn ġew mitluba lilu. L-Agent Segretarju Ezekuttiv irrisponda li ma kienu jeżistu l-ebda '*payslips*' tas-Sur Briffa għaliex is-Sur Briffa ma kienx impjegat tal-Kunsill, kif dejjem kienet qed tinsisti Dott. Tua, izda kien Kuntrattur '*b'tender*' bħall Kuntratturi l-oħra li għandu l-Kunsill.

Wara dan il-battibekk, s-Sindku ddikjarat li la darba s-Sur Briffa kien għazel li jressaq il-każ tiegħu quddiem it-Tribunal Industrijali, ma kienx hemm lok iżjed li jiġi diskuss u li jinħarġu dokumenti dwar dan il-każ u dan għandu jithalla f'idejn l-avukat tal-Kunsill biex jiġi trattat quddiem it-Tribunal Industrijali. Wara dan il-Kunsillier Dott. Tua reggħat irtirat mill-Laqgħa.

5.00 **Sejha għal Expression of Interest – Playgrounds.**

- 5.01 Gie deciz unanimament li tinħareġ sejha għal *expression of interest* sabiex jiġu *upgraded* il-playgrounds taż-Żokrija, Blata l'Għolja, Santa Maargerita, u ta' Triq iz-Zakak (ta' fuq il-ġibjun). Għandhom jinbdew l-ewwel dawk taż-Żokrija u tal-Blata l-Għolja.
- 5.02 Gie deciz li l-Mepa jiġu nformati li Gnien Reggie Cilia ma kienx ser isir kif maħsub u għalhekk l-fondi allokatu għall-dan il-gnien għandhom jgħaddu lura fil-fond tal-UIF li jappartjenu għall-Kunsill Lokali tal-Mosta.

6.00 **Attivita – Jum il-Mosta.**

Is-Sindku infurmat li Jum il-Mosta ser isir il-Ħadd 16 ta' Settembru flimkien ma Car Free Day. Ser isiru attivitajiet matul il-ġurnata kollha li jinkludu esebizzjoni ta prodotti tas-saħħa, attivitajiet sportivi, u ġirja bir-roti. Gie deciz li jingħalqu it-toroq mis-City Bar san-Nelson Restaurant fi Triq il-kbira u min Alistair lejn il-Pjazza fi Triq il-Kostituzzjoni.

lċ-ċerimonja ta l-Onoreficienza ta' Gieħ il-Mosta ser issir filgħaxija fil-Pjazza tar-Rotunda u wara isir riċeviment fuq il-bejt tal-Kunsill.

7.00 **Gieħ il-Mosta – Sejha għan-nominazzjonijiet.**

- 7.01 Gie deciz unanimament li l-Kunsill joħroġ is-sejha għal-nominazzjonijiet ta' Gieħ il-Mosta lill-għaqdiet kollha tal-Mosta. Dawn għandhom jagħlqu fit-30 ta Awwissu u wara issir l-ivvetjar tan-nomini mill-Kumitat tal-Kultura. Id-decizzjoni ta' min għandu jintgħazel issir fil-laqgħa tal-Kunsill fis-6 ta' Settembru. Sar qbil unanimu li dan l-unur jingħata lill mhux aktar min żewġ persuni u li għandhom jingħataw wkoll għarfien ta' ringrazzjament lill mhux aktar min tliet persuni.

8.00 Archaeotour – ARK 05/11 Tender for the Services of an Architect.

8.01 Il-kunsill approva unanimament ir-rakkomandazzjoni tal-Kumitat tal-Aġġudikazzjoni għall-ingaġġ tal-Perit David Mifsud Parker għall-proġett Archaeotour.

9.00 Affarijiet Ohra.

9.01 Il-Kunsillier Keith Cassar ippropona u gie approvat unanimament li isir hasil tal-madwar tal- Pjazza Rotunda sabiex jitneħħa l-ħmieġ u tbajja ta' wara l-festa.


9.02 Dwar munzelli ta' żibel li qed jinholqu qabel isir il-ġbir tal-iskart domestiku, s-Sindku Dott. Shirley Farrugia infurmat li saret laqgħa oħra mal-kuntrattur u dan intalab jipprezenta lill-Kunsill lista ta' postijiet fejn irid jingabru l-boroż dan l-iskart minħabba li t-trakk taż-żibel ma jistax jidhol fit-triq.

9.03 Il-Kunsillier Alexander Muscat talab li jsir użu mill-Green Wardens pajzana u ssir ukoll sorveljanza fuq min jabbuża u joħroġ klieb iħamġu barra fit-toroq. Huwa talab ukoll sabiex isir *patching* tat-toroq Gnejna, Short, il-Qares u Mitrovich.

9.04 Il-Kunsilliera Marthese Mifsud talbet u gie approvat li tagħmel attivita ta' ħarga għal-Għawdex għall-anzjani. Il-Kunsill approva li jkopri l-ispejjeż tat-transport.

10.00 Għeluq tal-Laqgħa.

Il-Laqgħa spicċat fil-10.30 ta' filgħaxija u aġġornat għal-Erbgħa 8 ta' Awwissu, 2012 b'agenda ta' żewġ items biss. Diskussjoni dwar rapport tal-Bord tal-Inkjesti ta' Triq id-Dawr u Triq Stringell u Rapport Finanzjarji.



Dott. Shirley Farrugia
Sindku



John J. Camilleri
Aġent Segretarju Eżekuttiv